



මුදල් මණ්ඩලය ශ්‍රී ලංකා මහ බැංකුව

2021 මාර්තු 12

චක්‍රලේඛය

2021 අංක 04

මගී ප්‍රවාහන සේවයේ නියුතු ව්‍යාපාර හා පුද්ගලයන් විසින් ලබා ගත් කල්බදු මූල්‍යකරණ පහසුකම් (ලීසිං) සඳහා ලබා දෙන සහන යෝජනා ක්‍රමය

මගී ප්‍රවාහන සේවයේ නියුතු ව්‍යාපාර හා පුද්ගලයන් හට කොවිඩ්-19 වසංගත ව්‍යාප්තිය නිසා සිදුවූ දුෂ්කරතා සැලකිල්ලට ගනිමින්, එසේ දුෂ්කරතා වලට මුහුණ දුන් මගී ප්‍රවාහන සේවයේ නියුතු ව්‍යාපාර හා පුද්ගලයන් විසින් ලබා ගෙන ඇති කල්බදු මූල්‍යකරණ පහසුකම් ආපසු ගෙවීම සඳහා 2021 අප්‍රේල් 01 දින සිට ක්‍රියාත්මක වන පරිදි, මාස හයක කාල සීමාවක් සඳහා, පහත දක්වා ඇති පරිදි ණය සහන යෝජනා ක්‍රමයක් (මින් ඉදිරියට යෝජනා ක්‍රමය ලෙස හැඳින්වෙන) ක්‍රියාත්මක කරන ලෙසට ශ්‍රී ලංකා මහ බැංකුව විසින්, බලපත්‍රලාභී මුදල් සමාගම් සහ විශේෂිත කල්බදු මූල්‍යකරණ සමාගම් (මින් ඉදිරියට බැංකු නොවන මූල්‍ය ආයතන ලෙස හැඳින්වෙන) වෙත ඉල්ලීමක් කර ඇත.

ඒ අනුව, සියලුම බැංකු නොවන මූල්‍ය ආයතන විසින් සමාන ලෙස ඉහත ණය සහන යෝජනා ක්‍රමය ක්‍රියාත්මක වීම තහවුරු කිරීම සඳහා මෙම චක්‍රලේඛය නිකුත් කර ඇත.

1. කල්බදු වාරික කල්දැමීමේ කාල සීමාව

- 1.1. සුදුසුකම්ලත් ණය ගැනුම්කරුවන් මුහුණ දෙන මූල්‍ය දුෂ්කරතා සැලකිල්ලට ගනිමින් බැංකු නොවන මූල්‍ය ආයතන විසින් 2021 අප්‍රේල් මස 1 සිට හය මසක කාල සීමාවක් නොඉක්මවන හෝ අදාළ පරිදි ඊට අඩු කාල සීමාවක් සඳහා කල්බදු වාරික කල් දැමීම සිදු කළ හැක.
- 1.2. බැංකු නොවන මූල්‍ය ආයතන විසින් දුෂ්කරතා වලට මුහුණපා ඇති ණය ගැනුම්කරුවන් විසින් කරන්නා වූ ඉල්ලීම් අනුව, කල්බදු වාරික (මුල් මුදල සහ පොලිය යන දෙකම) කල් දැමීම සිදු කළ හැක.

2. අයදුම්පත් භාර ගැනීමේ අවසාන දිනය

- 2.1. සුදුසුකම්ලත් ණය ගැනුම්කරුවන් විසින් 2021 අප්‍රේල් 19 දින හෝ ඊට පෙර කල්බදු වාරික කල් දැමීම සඳහා ඉල්ලීමක් ලිඛිතව හෝ විද්‍යුත් මාධ්‍යයෙන් යොමු කළ යුතුය. බැංකු නොවන මූල්‍ය ආයතන විසින් දුෂ්කරතා වලට මුහුණපා ඇති ණය ගැනුම්කරුවන් හට ලබා දෙනු ලබන ණය සහන, අයදුම් කළ යුතු අවසාන දිනය සහ අයදුම්පතේ ආකෘතිය මුද්‍රිත



මුදල් මණ්ඩලය ශ්‍රී ලංකා මහ බැංකුව

2021 මාර්තු 12

චක්‍රලේඛය

2021 අංක 04

සහ/හෝ විද්‍යුත් මාධ්‍යයෙන් (විද්‍යුත් තැපැල් සහ කෙටි පණිවිඩ සේවා ඇතුළත්ව) ප්‍රකාශයට පත් කිරීමට කඩිනමින් කටයුතු කළ යුතුය.

2.2 සාධාරණ හේතුවක් මත ණය සහන සඳහා ඉල්ලුම් කිරීම ප්‍රමාද වී ඇත්නම් පමණක්, 2021 අප්‍රේල් 19 දිනෙන් පසු ඉදිරිපත් කරන ඕනෑම ඉල්ලුම්පතක් බැංකු නොවන මූල්‍ය ආයතන විසින් පිළිගත යුතුය.

3. සුදුසුකම් ලබන ගනුදෙනුකරුවන්

3.1 පොදු මගී ප්‍රවාහන පහසුකම් සපයන්නන්, පාසල් ළමුන් ප්‍රවාහන සේවා, කාර්යාල මගී ප්‍රවාහන සේවා, ත්‍රී රෝද රථ ඇතුලු කුලී රථ සේවා ආදී පුද්ගලික මගී ප්‍රවාහන සේවා සපයන සහ සංචාරක ක්ෂේත්‍රය සඳහා මගී ප්‍රවාහන පහසුකම් සපයන ව්‍යාපාර සහ පුද්ගලයන් මෙම යෝජනා ක්‍රමය සඳහා සුදුසුකම් ලබයි.

3.2 ඉහත 3.1 ඡේදයේ සඳහන් කර ඇති අංශ සඳහා මගී ප්‍රවාහන පහසුකම් සැලසීම සඳහා අදාළ වාහනය භාවිත කරන බව තහවුරු කර ගැනීමට අවශ්‍ය ලියවිලි සුදුසුකම්ලත් ණය ගැනුම්කරුවන්ගෙන් ඉල්ලා සිටීමට බැංකු නොවන මූල්‍ය ආයතනයන්ට හැකියාව ඇත.

4. සුදුසුකම් ලබන ණය පහසුකම්

2021 මාර්තු 31 දිනට සක්‍රීය තත්ත්වයේ පවතින පෙර ණය සහන යෝජනා ක්‍රම යටතේ ණය සහන ලබා ගත් ණය ගැනුම්කරුවන් ඇතුලු ඉහත අංක 03 හි දැක්වෙන්නා වූ කල්බදු මූල්‍යකරණ පහසුකම්.

5. ණය සහන කාලයේ සැකැස්ම

5.1 පවත්නා කල්බදු මූල්‍යකරණ පහසුකම් හි කාල සීමාව දීර්ඝ කිරීම

(අ) බැංකු නොවන මූල්‍ය ආයතන විසින් කල් දැමීමට සුදුසුකම් ලබන කල්බදු මූල්‍යකරණ පහසුකම් වල ආපසු ගෙවීමේ කාල සීමාව අදාළ කල් දැමීමේ කාල සීමාවෙන් දීර්ඝ කළ යුතුය.

(ආ) මෙලෙස කල් දැමූ කල්බදු මූල්‍යකරණ පහසුකම් වාර්තා සඳහා පමණක්, කල් දැමූ කාල සීමාව වෙනුවෙන් පොලියක් අය කිරීමට බැංකු නොවන මූල්‍ය ආයතන වලට හැකියාව ඇති අතර එම පොලී අනුපාතය, 2021 අප්‍රේල් 01 දිනට ආසන්නතම දිනකදී පවත්වන දින-364



මුදල් මණ්ඩලය ශ්‍රී ලංකා මහ බැංකුව

2021 මාර්තු 12

වකුලේඛය

2021 අංක 04

භාණ්ඩාගාර බිල්පත් වෙන්දේසියේ පොලී අනුපාතයට සියයට 5.5 ක් එකතු කළ වාර්ෂික පොලිය විය යුතු අතර එම වාර්ෂික පොලී අනුපාතය සියයට 11.5 ක අගය නොඉක්මවිය යුතුය.

(අ) කල් දැමූ වාර්ක සඳහා උපවිත වූ පොලිය, 2023 අප්‍රේල් මස සිට කාල සීමාවට අදාළ කල්බදු වාර්කය සමඟ මාසිකව අයකර ගත යුතුය. 2023 අප්‍රේල් මාසයට පෙර කල්බදු මූල්‍යකරණ පහසුකමෙහි කාල සීමාව අවසන් වුවහොත්, බැංකු නොවන මූල්‍ය ආයතන විසින් පවත්නා කල්බදු මූල්‍යකරණ පහසුකමෙහි කාල සීමාව අවසන් වූ විට පොලිය අයකර ගැනීම ආරම්භ කළ හැකිය.

(ආ) කල්බදු මූල්‍යකරණ පහසුකමෙහි පවත්නා කාල සීමාව අවසන් වූ පසු, ඉහත 5.1 (අ) ඡේදයේ සඳහන් පරිදි ණය ගැනුම්කරු විසින් කල් දැමූ වාර්ක ආපසු ගෙවීම ආරම්භ කළ යුතුය.

5.2 පෙර ණය සහන යෝජනා ක්‍රමයන්හි වාර්ක අයකර ගැනීම

(අ) පාසල්, කාර්යාල, ගුවන්නොටුපල යනාදිය යළි විවෘත කිරීම හේතුවෙන් (බොහෝ ප්‍රවාහන සැපයුම්කරුවන්ට මාසික ගාස්තු අඛණ්ඩව ලබා ගැනීමට හැකියාව ලැබීම), පොදු හා පුද්ගලික ප්‍රවාහන භාවිතය ක්‍රමයෙන් යථා තත්ත්වයට පත්වීම, දීර්ඝ කරන ලද ණය සහන යෝජනා ක්‍රමය නිසා බැංකු නොවන මූල්‍ය ආයතන වලට වන බලපෑම සහ පවත්නා එන්නත්කරණ වැඩ පිළිවෙල ආදී කරුණු සැලකිල්ලට ගනිමින් 2019 අප්‍රේල් 01 සිට 2020 මාර්තු 31 දක්වා, 2020 අප්‍රේල් 01 සිට 2020 සැප්තැම්බර් 30 දක්වා සහ 2020 ඔක්තෝබර් 01 සිට 2021 මාර්තු 31 දක්වා කාලය තුළ ලබා දී ඇති ණය සහන යෝජනා ක්‍රම (මින් ඉදිරියට පෙර ණය සහන යෝජනා ක්‍රම ලෙස හැඳින්වෙන) වලට අදාළ වාර්ක, ඉහත 5.1 (අ) ඡේදයේ සඳහන් කල්බදු වාර්ක කල්දැමීමේ කාල සීමාවේ දී අය කර ගැනීම ආරම්භ කළ යුතුය.

(ආ) ඉහත 5.2 (අ) ඡේදයේ සඳහන් පරිදි පෙර ණය සහන යෝජනා ක්‍රමයන්හි ඉතිරි වාර්ක ආපසු ගෙවීම, පවත්නා කල්බදු මූල්‍යකරණ පහසුකමෙහි දීර්ඝ කළ කාල සීමාව ඇතුළුව ආපසු ගෙවීමේ සීමාව අවසන් වන තෙක් කල් දැමිය යුතුය.

(ඇ) පෙර ණය සහන යෝජනා ක්‍රමයන්හි ඉතිරි වාර්ක වල කල් දැමූ කාල සීමාව සඳහා, 2021 අප්‍රේල් 01 දිනට ආසන්නතම දිනකදී පවත්වන දින-364 භාණ්ඩාගාර බිල්පත් වෙන්දේසියේ පොලී අනුපාතයට සියයට 5.5 ක් එකතු කළ වාර්ෂික පොලියට නොවැඩි පොලී අනුපාතයක් අයකර ගත හැකි අතර එය වාර්ෂික පොලී අනුපාතය සියයට 11.5 ක අගය නොඉක්මවිය යුතුය.



මුදල් මණ්ඩලය ශ්‍රී ලංකා මහ බැංකුව

2021 මාර්තු 12

චක්‍රලේඛය

2021 අංක 04

- (අ) 5.2 (ආ) ඡේදයේ සඳහන් කර ඇති පෙර ණය සහන යෝජනා ක්‍රමයන්හි කල් දැමූ වාරික සඳහා අදාළ උපචිත පොලීය, ඉහත 5.1 (ආ) සහ (ඇ) ඡේදවල සඳහන් පොලීය ගෙවීම අවසන් වූ වහාම කල්බදු මූල්‍යකරණ පහසුකමෙහි වාරික සහ කල් දැමූ වාරික සමඟ මාසිකව අයකර ගත යුතුය.
- (ඉ) කල්බදු මූල්‍යකරණ පහසුකමෙහි කල් දැමූ කාල සීමාව ඇතුළුව පවත්නා කාල සීමාව අවසන් වූ පසු, ඉහත 5.2 (ආ) ඡේදයේ සඳහන් පෙර ණය සහන යෝජනා ක්‍රමයන්ට අදාළ ඉතිරි වාරික ආපසු ගෙවීම ණය ගැනුම්කරුවන් විසින් ආරම්භ කළ යුතුය.
- 5.3 ණය සහන යෝජනා ක්‍රම තුළ ගෙවීමට ඇති හිඟ මුදල සහ කල් දැමූ කාල සීමාව සඳහා පොලීය ද ඇතුළුව, කල් දැමූ කාල සීමාව තුළ ගෙවිය යුතු කල්බදු වාරික ගෙවීම සඳහා ණය ගැනුම්කරු විසින් කලින් ගෙවීමට ලිඛිත ඉල්ලීමක් ඉදිරිපත් කරන්නේ නම්, බැංකු නොවන මූල්‍ය ආයතන විසින් එවැනි ඉල්ලීම් සඳහා පහසුකම් සැපයිය යුතුය. එවැනි අවස්ථාවකදී, බැංකු නොවන මූල්‍ය ආයතන සහ ණය ගැනුම්කරුවන් යන දෙපාර්ශවය විසින් ණය මුදලේ/ගෙවීමේ ව්‍යුහය, පොලී අනුපාතය සහ කාල සීමාව පිළිබඳව එකඟ විය යුතුය.
- 5.4 මෙම චක්‍රලේඛය යටතේ ලබා දී ඇති ප්‍රතිලාභ වලට වඩා ණය ගැනුම්කරුට ලැබෙන සමස්ත ප්‍රතිලාභ අඩු නොවන අයුරින් ණය ගැනුම්කරුගේ ඉල්ලීම පරිදි බැංකු නොවන මූල්‍ය ආයතන විසින් ණය ගැනුම්කරුවන්ට අමතර විකල්ප ලබා දිය හැකිය. එවැනි අවස්ථාවකදී, එවැනි සහනයක් අනුමත කිරීමට පෙර, මෙම චක්‍රලේඛයේ යෝජිත ව්‍යුහය ඇතුළුව සියලු විකල්පයන් යටතේ පොලී ගණනය කිරීම සම්බන්ධයෙන් බැංකු නොවන මූල්‍ය ආයතන විසින් පැහැදිලි කිරීමක් සිදු කළ යුතුය.
- 5.5 බැංකු නොවන මූල්‍ය ආයතන විසින් 2021 අප්‍රේල් 01 දින වන විට එකතු වී ඇති සහ නොපියවා ඇති දඩ පොලී කපා හැරිය යුතු අතර තවද, කල් දැමූ කාල සීමාව තුළ දී දඩ පොලී එකතු කිරීම හෝ අය කිරීම නොකළ යුතුවේ.
- 5.6 සහන ලබා දීමේ දී බැංකු නොවන මූල්‍ය ආයතන විසින් අධික ගාස්තු අය නොකළ යුතුය.
- 5.7 බැංකු නොවන මූල්‍ය ආයතන විසින් ණය සහන ලබා දීම ප්‍රතික්ෂේප කළ අවස්ථාවන්හි දී, ඒ සඳහා හේතුව පැහැදිලිව සඳහන් කළ යුතුය.



මුදල් මණ්ඩලය
ශ්‍රී ලංකා මහ බැංකුව

2021 මාර්තු 12

චක්‍රලේඛය

2021 අංක 04

6. කල්බදු වාරික කල් දැමීම සඳහා ගිණුම්කරණය

බැංකු නොවන මූල්‍ය ආයතන විසින් ණය සහන කාලසීමාවට අදාළව ගිණුම් තැබීමේ දී ශ්‍රී ලංකා ගිණුම්කරණ ප්‍රමිති සහ කොවිඩ්-19 ව්‍යසනය සම්බන්ධව මූල්‍ය වාරිතාකරණයේදී බලපාන කරුණු සම්බන්ධයෙන් ශ්‍රී ලංකා වරලත් ගණකාධිකාරී ආයතනය විසින් සපයනු ලබන මාර්ගෝපදේශ වේ නම් ඒ හා අනුගතව කටයුතු කළ යුතුය. බැංකු නොවන මූල්‍ය ආයතන හට මේ සම්බන්ධව අමතර මඟපෙන්වීමක් අවශ්‍ය වන්නේ නම් ඒ සඳහා ශ්‍රී ලංකා වරලත් ගණකාධිකාරී ආයතනයෙන් හෝ විගණකවරුන්ගෙන් විමසිය හැක.

7. වාරිතාකරණ අවශ්‍යතා

2021 අප්‍රේල් 30 දින සිට සෑම මසකම බැංකු නොවන මූල්‍ය ආයතන විසින් ආයතන වලින් ණය සහන ලබාගෙන ඇති ගනුදෙනුකරුවන් පිලිබඳ තොරතුරු සෑම මසකම අවසන් දිනයේ සිට වැඩකරන දින 15 ක් තුළ දී බැංකු නොවන මූල්‍ය ආයතන අධීක්ෂණ දෙපාර්තමේන්තුව වෙත වාරිතා කළ යුතුය. තොරතුරු ඉදිරිපත් කළ යුතු ආකෘතිය ඉදිරියේ දී යොමු කරනු ලැබේ.

අත්සන් කලේ,
මහාචාර්ය ඩබ්. ඩී. ලක්ෂ්මන්
මුදල් මණ්ඩලයේ සභාපති සහ
ශ්‍රී ලංකා මහ බැංකුවේ අධිපති